

အစုရှယ်ယာရှင်များသို့ အသိပေးအကြောင်းကြားခြင်း

၁။ မြန်မာနိုင်ငံသားများဘဏ်လီမိတက်၏ ၂၀၂၅ - ၂၀၂၆ ဘဏ္ဍာနှစ်အတွက် (၃၄) ကြိမ်မြောက် နှစ်ပတ်လည် အစည်းအဝေးကြီးကို မကြာမီကျင်းပပြုလုပ်မည် ဖြစ်ပါသည်။ အဆိုပါ အစည်းအဝေးအား ဘဏ်၏ ဖွဲ့စည်းပုံအခြေခံ စည်းမျဉ်းနှင့်အညီ ဆောင်ရွက်သွားမည်ဖြစ်ရာ တည်ဆဲဖွဲ့စည်းပုံအခြေခံစည်းမျဉ်းအရ ဒါရိုက်တာများ အလှည့်ကျ နုတ်ထွက်မည်ဖြစ်ပြီး နုတ်ထွက်သွား၍ လစ်လပ်သွားသော ဒါရိုက်တာများနေရာတွင် အစားထိုးပြန်လည် ရွေးချယ် ရမည် ဖြစ်ပါသည်။

၂။ ပြန်လည်ရွေးချယ်ခံမည့် ဒါရိုက်တာအဆိုပြုလွှာစာရင်းများကို မြန်မာနိုင်ငံတော် ဗဟိုဘဏ်သို့ အထွေထွေအစည်းအဝေး မကျင်းပမီ ကြိုတင်ပေးပို့ တင်ပြရမည် ဖြစ်ပါသည်။ သို့ဖြစ်ပါ၍ မြန်မာနိုင်ငံသားများဘဏ် တွင် စာရင်းဆက်လက် တည်ရှိနေသော ရှယ်ယာရှင် (Special Account Holder) နှင့် Yangon Stock Exchange (YSX) တွင် အရောင်းအဝယ်ပြုလုပ်ရန် စာရင်းဖွင့်ထားသူများ (Securities Account Holder) များအနက် မြန်မာနိုင်ငံသားများဘဏ် ဒါရိုက်တာအဖွဲ့မှ သတ်မှတ်ထားသည့် အစုရှယ်ယာရှင်အဖြစ် အတည်ပြုမည့် (၃၁.၀၃.၂၀၂၆) ရက်နေ့ရှိ အစုရှယ်ယာ (၁,၀၀၀) စုနှင့်အထက် ပိုင်ဆိုင်သူရှယ်ယာရှင် လူပုဂ္ဂိုလ်များနှင့် အစုရှယ်ယာ (၂,၀၀၀) စုနှင့်အထက် ပိုင်ဆိုင်ထားသော အဖွဲ့အစည်း/ကုမ္ပဏီများအနေဖြင့် ဒါရိုက်တာအဖြစ် ဝင်ရောက်အရွေးခံ လိုပါက (၁၄.၀၈.၂၀၂၆) ရက်နေ့ (၁၆:၃၀) နာရီ နောက်ဆုံးထား၍ မြန်မာနိုင်ငံသားများဘဏ်လီမိတက်၊ အမှတ် (၃၈၃)၊ မဟာဗန္ဓုလလမ်း၊ ကျောက်တံတားမြို့နယ်၊ ရန်ကုန်မြို့သို့ လာရောက်၍ အဆိုပြုလွှာ လျှောက်ထားပါရန် အသိပေး အကြောင်းကြားအပ်ပါသည်။

၃။ ဒါရိုက်တာအဖွဲ့ဝင်အဖြစ် ဝင်ရောက်အရွေးခံမည့် ပုဂ္ဂိုလ်များသည် ငွေရေးကြေးရေး အဖွဲ့အစည်းများ ဥပဒေအခန်း (၁၀) ပုဒ်မ (၇၆) ပုဒ်မခွဲ (ခ) ပုဒ်မခွဲငယ် (၁) မှ (၈) အထိဖော်ပြထားသည့် အရည်အချင်းများနှင့် ကိုက်ညီရမည် ဖြစ်ပါသည်။

၄။ အဆိုပြုလွှာ ဖြည့်စွက်ရန် လာရောက်ပါက မှတ်ပုံတင်မူရင်း၊ လိုင်စင်ခါတ်ပုံ (၁) ပုံနှင့် အစုရှယ်ယာ ပိုင်ဆိုင်မှု အထောက်အထားများ တစ်ပါတည်း ယူဆောင်လာပါရန် မေတ္တာရပ်ခံအပ်ပါသည်။ နှစ်ပတ်လည်အထွေထွေ အစည်းအဝေး ကျင်းပမည့်အချိန်နှင့် နေရာကို ထပ်မံကြေညာမည် ဖြစ်ပါသည်။ ထပ်မံသိရှိလိုသည့် အချက်များရှိပါက စီမံဌာန ၀၁-၈၃၈၆၀၂၃၊ ၀၉-၉၇၄၀၃၉၉၃၄ သို့ ဆက်သွယ်မေးမြန်း စုံစမ်းနိုင်ပါသည်။

မြန်မာနိုင်ငံသားများဘဏ်လီမိတက်

စာအမှတ် ၊ စမ-ထွေ (၂၀၂၆) / ၁၀၀၄
ရက်စွဲ ၊ ၂၀၂၆ ခုနှစ်၊ သြဂုတ်လ (၇) ရက်

သို့

ဦး/ဒေါ်

အကြောင်းအရာ။

ဒါရိုက်တာရွေးချယ်ပွဲတွင် ဝင်ရောက်ယှဉ်ပြိုင် အရွေးခံရန်အတွက် အဆိုပြု တင်သွင်းလွှာ ပေးပို့ပါရန်ကိစ္စ

၁။ မြန်မာနိုင်ငံသားများဘဏ်လီမိတက်၏ (၃၄) ကြိမ်မြောက် နှစ်ပတ်လည် အထွေထွေအစည်းအဝေးကြီးကို ၂၀၂၆ ခုနှစ်၊ နိုဝင်ဘာလ၊ ပထမအပတ်တွင် ကျင်းပပြုလုပ်ရန် ရည်ရွယ်ထားပါသည်။

၂။ ပြည်ထောင်စုသမ္မတမြန်မာနိုင်ငံတော်၊ ၂၀၁၆ ခုနှစ်၊ ငွေရေးကြေးရေးအဖွဲ့အစည်းများ ဥပဒေ၏ အခန်း (၁၀)၊ ပုဒ်မ (၇၆)၊ ပုဒ်မခွဲ (ဃ) အရ ဒါရိုက်တာအဖွဲ့ဝင်အဖြစ် ရွေးချယ်ခံမည့် အမည်စာရင်းအား မြန်မာနိုင်ငံတော်ဗဟိုဘဏ် သို့ ရက်ပေါင်း (၃၀) ကြိုတင်၍ သတ်မှတ်ထားသည့်ပုံစံနှင့်တကွ တင်ပြရမည် ဖြစ်ပါသည်။

၃။ မြန်မာနိုင်ငံကုမ္ပဏီများအက်ဥပဒေ၊ ပုဒ်မ (၈၃) တွင် ဒါရိုက်တာအဖွဲ့ဝင်များကို နှစ်ပတ်လည်အထွေထွေ အစည်းအဝေးကြီး၌ ရွေးချယ်ရန် ပြဋ္ဌာန်းထားပြီး ရွေးချယ်ခံမည့် ဒါရိုက်တာအဖွဲ့ဝင်များသည် မြန်မာနိုင်ငံသားများ ဘဏ်လီမိတက်၏ ဖွဲ့စည်းပုံအခြေခံစည်းမျဉ်းအပိုဒ် (၁၀၆) အရ အစုရှယ်ယာ (၁,၀၀၀) စု နှင့်အထက် ပိုင်ဆိုင်သော လူပုဂ္ဂိုလ်များနှင့် အစုရှယ်ယာ (၂,၀၀၀) စု နှင့်အထက် ပိုင်ဆိုင်သော အဖွဲ့အစည်း/ကုမ္ပဏီများ ဖြစ်ရပါမည်။

၄။ Securities A/C ဖွင့်လှစ်ထားသည့် အစုရှယ်ယာရှင်များအနေဖြင့် မြန်မာနိုင်ငံသားများဘဏ်လီမိတက်မှ သတ်မှတ်ထားသော (၃၁.၀၃.၂၀၂၆) ရက်နေ့ အစုရှယ်ယာပိတ်သိမ်းချိန်တွင် အထက်အပိုဒ်ပါ ဒါရိုက်တာ အရွေးခံနိုင်ခွင့်ရှိသော အစုရှယ်ယာပမာဏကို ပိုင်ဆိုင်ထားသူများ ဖြစ်ရပါမည်။

၅။ ထို့အပြင် ဒါရိုက်တာအဖွဲ့ဝင်အဖြစ် ရွေးချယ်ခံမည့် လူပုဂ္ဂိုလ်များသည် ငွေရေးကြေးရေး အဖွဲ့အစည်းများ ဥပဒေအခန်း (၁၀)၊ ပုဒ်မ (၇၆)၊ ပုဒ်မခွဲ (ခ)၊ ပုဒ်မခွဲငယ် (၁) မှ (၈) အထိ ဖော်ပြထားသည့် ပူးတွဲပါ အရည်အချင်းများ နှင့် ကိုက်ညီရမည် ဖြစ်ပါသည်။ **(ပူးတွဲ-၁)**

၆။ သို့ဖြစ်ပါ၍ အစုရှယ်ယာရှင်များမှ ဒါရိုက်တာအဖွဲ့ဝင်အဖြစ် ယှဉ်ပြိုင်ရွေးချယ်ရန် ဆန္ဒရှိပါက ပူးတွဲပါပုံစံတွင် ဖြည့်စွက်၍ (၁၄.၀၈.၂၀၂၆) ရက်နေ့ (၁၆:၃၀) နာရီ နောက်ဆုံးထားပြီး **အတွင်းရေးမှူး၊ ဒါရိုက်တာအဖွဲ့၊ မြန်မာနိုင်ငံသားများဘဏ်လီမိတက်၊ အမှတ် (၃၈၃)၊ မဟာဗန္ဓုလလမ်း၊ ကျောက်တံတားမြို့နယ်၊ ရန်ကုန်မြို့** သို့ ပေးပို့ပါရန် မေတ္တာရပ်ခံအပ်ပါသည်။

၇။ သိရှိလိုသည်များကို အတွင်းရေးမှူး (ဖုန်း-၀၁-၈၃၈၆၀၂၃၊ ၀၉-၉၇၄၀၃၉၉၃၄) သို့ ဆက်သွယ်မေးမြန်း စုံစမ်းနိုင်ပါသည်။

၈။ ၂၀၂၅-၂၀၂၆ ဘဏ္ဍာနှစ်၏ နှစ်ပတ်လည် အထွေထွေအစည်းအဝေးကြီး ကျင်းပမည့်ရက်ကို အချိန်နှင့် တပြေးညီ ထပ်မံကြေညာသွားမည် ဖြစ်ပါသည်။

ချိုချိုအေး
အတွင်းရေးမှူး၊ ဒါရိုက်တာအဖွဲ့

ဒါရိုက်တာ အရွေးချယ်ခံရန် အဆိုပြုတင်သွင်းသူများအား ၂၀၁၆ ခုနှစ်၊ ငွေရေးကြေးရေးအဖွဲ့အစည်းများ ဥပဒေအခန်း (၁၀)၊ ပုဒ်မ (၇၆)၊ ပုဒ်မခွဲ (ခ)၊ ပုဒ်မခွဲငယ် (၁) မှ (၈) အရ ရာထူး၊ တာဝန်ယူရန် သင့်မြတ်လျော်ကန်မှု ရှိ/မရှိကို မြန်မာနိုင်ငံတော်ဗဟိုဘဏ်မှ အောက်ပါအချက်များအပေါ် မူတည်၍ စဉ်းစားမည် -

- (၁) ငွေကြေးနှင့်ဘဏ်လုပ်ငန်း၊ စီမံခန့်ခွဲမှု၊ စီးပွားရေးလုပ်ငန်း သို့မဟုတ် သက်ဆိုင်ရာကဏ္ဍ တစ်ခုခုတွင် ပညာအရည်အချင်း သို့မဟုတ် အသက်မွေးဝမ်းကျောင်းနှင့်ဆိုင်သော အရည်အချင်းများ သို့မဟုတ် ထိရောက်သည့် အတွေ့အကြုံများ၊
- (၂) အဆိုပါပုဂ္ဂိုလ်သည် လိမ်လည်လှည့်ဖျားမှု၊ မရိုးမဖြောင့်မှု သို့မဟုတ် အခြားမလျော်မကန်မှု ပြုမူကြောင်း ကြပ်မတ်ကွပ်ကဲသည့် အဖွဲ့အစည်းကဖြစ်စေ၊ ပြည်တွင်းပြည်ပတွင် ဖွဲ့စည်းထားသည့် အခြားအဖွဲ့အစည်း တစ်ခုခုကဖြစ်စေ စုံစမ်းစစ်ဆေးခြင်း သို့မဟုတ် စုံစမ်းစစ်ဆေးခံရခြင်း၊
- (၃) အဆိုပါပုဂ္ဂိုလ်သည် ငွေရေးကြေးရေး စီမံခန့်ခွဲမှုနှင့် စပ်လျဉ်း၍ ပြည်တွင်းပြည်ပရှိ တရားရုံးတစ်ခုခုက ပြစ်ဒဏ်ချမှတ်ခြင်း ခံရခြင်း ရှိ/မရှိ၊
- (၄) အဆိုပါပုဂ္ဂိုလ်သည် ပြည်တွင်းတွင်ဖြစ်စေ၊ ပြည်ပတွင်ဖြစ်စေ လူမွဲစာရင်း ခံယူသူအဖြစ် ကြေညာခံရခြင်း ရှိ/မရှိ၊
- (၅) အဆိုပါပုဂ္ဂိုလ်သည် ကြွေးမြီပြန်လည်ပေးဆပ်မှုအပါအဝင် ပြည်တွင်းတွင်ဖြစ်စေ၊ ပြည်ပတွင်ဖြစ်စေ တရားရုံးတစ်ခုခု၏ ဆုံးဖြတ်ချက် သို့မဟုတ် အမိန့်တစ်ခုခုကို လိုက်နာဆောင်ရွက်ရန် ပျက်ကွက်သူ ဟုတ်/မဟုတ်၊
- (၆) အဆိုပါပုဂ္ဂိုလ်သည် ပြည်တွင်းတွင်ဖြစ်စေ၊ ပြည်ပတွင်ဖြစ်စေ တရားရုံးတစ်ခုခုကသော်လည်းကောင်း၊ နိုင်ငံတော်တွင် အစိုးရဆေးဘုတ်အဖွဲ့ကသော်လည်းကောင်း၊ စိတ်မနှံ့သူဖြစ်သည်ဟု ကြေညာထားခြင်း ခံရသူ ဟုတ်/မဟုတ်၊
- (၇) အဆိုပါပုဂ္ဂိုလ်သည် ပြည်တွင်းတွင်ဖြစ်စေ၊ ပြည်ပတွင်ဖြစ်စေ ကြပ်မတ်ကွပ်ကဲခြင်း စည်းမျဉ်းအရ အရေးယူခြင်းကြောင့်သော်လည်းကောင်း၊ ဗဟိုဘဏ်ကသော်လည်းကောင်း၊ ငွေရေးကြေးရေးအဖွဲ့အစည်း သို့မဟုတ် ဥပဒေအရ ဖွဲ့စည်းသည့် အဖွဲ့အစည်းတစ်ခုခုတွင် ဒါရိုက်တာ သို့မဟုတ် အရာရှိအဖြစ် ထမ်းဆောင်ခြင်းမှ ထုတ်ပါယ်ခြင်း သို့မဟုတ် ရာထူးရပ်ဆိုင်းခြင်းခံရသူ ဟုတ်/မဟုတ်၊
- (၈) အဆိုပါပုဂ္ဂိုလ်သည် နိုင်ငံတော်တွင်ဖြစ်စေ၊ အရပ်ဒေသတစ်ခုခုတွင်ဖြစ်စေ လိုင်စင်အား ခေတ္တရပ်စဲခြင်း သို့မဟုတ် ရပ်စဲခြင်းခံထားရသည့် ငွေရေးကြေးရေးအဖွဲ့အစည်း တစ်ခုခု၏ အဓိက အစုရှယ်ယာရှင်၊ ဒါရိုက်တာ၊ အမှုဆောင်အရာရှိချုပ် တစ်ဦး ဟုတ်/မဟုတ်။

မြန်မာနိုင်ငံသားများဘဏ်လီမိတက်
အမှတ် (၃၈၃)၊ မဟာဗန္ဓုလလမ်း၊ ကျောက်တံတားမြို့နယ်၊
ရန်ကုန်မြို့၊
အစုရှင်များ ဒါရိုက်တာရွေးကောက်ပွဲတွင် ဝင်ရောက်ယှဉ်ပြိုင် အရွေးခံရန်
အဆိုပြု တင်သွင်းလွှာ

ကျွန်ုပ် ဦး/ဒေါ်၊ နိုင်ငံသားစိစစ်ရေးကဒ်ပြားအမှတ်
သည် မြန်မာနိုင်ငံသားများဘဏ်လီမိတက်၏ အစုရှယ်ယာပေါင်း () စုကို ပိုင်ဆိုင်သူ ဖြစ်ပါသည်။
ကျွန်ုပ်အား ဒါရိုက်တာတစ်ဦးအဖြစ် အရွေးချယ်ခံရန် အမည်စာရင်း တင်သွင်းပါသည်။

ကိုယ်ရေးမှတ်တမ်း

- | | |
|--|--|
| <p>၁။ အမည်</p> <p>၂။ အခြားအမည်</p> <p>၃။ နိုင်ငံသားစိစစ်ရေးကဒ်အမှတ်</p> <p>၄။ လူမျိုး၊ ဘာသာ</p> <p>၅။ မွေးသက္ကရာဇ်</p> <p>၆။ ပညာအရည်အချင်း</p> <p>၇။ ဒါရိုက်တာအဖြစ် အရွေးခံမည့်ဘဏ်၌ အစုရှယ်ယာပိုင်ဆိုင်မှု ရာခိုင်နှုန်း</p> <p>၈။ ဘဏ် (သို့မဟုတ်) အဖွဲ့အစည်းတစ်ခုခုတွင် တာဝန်ထမ်းဆောင်ဖူးပါက
(က) ဘဏ်/အဖွဲ့အစည်းအမည်
(ခ) စုစုပေါင်းလုပ်သက် () နှစ်၊ () ခုနှစ်မှ () ခုနှစ်ထိ
(ဂ) အမြင့်ဆုံးတာဝန်ထမ်းဆောင်ခဲ့သောရာထူး</p> <p>၉။ လက်ရှိစီးပွားရေးလုပ်ငန်း (မရှိပါက မရှိကြောင်း ဖော်ပြရန်)
(က) လုပ်ငန်းအမည်
(ခ) လုပ်ငန်းတည်ရှိရာလိပ်စာနှင့် တယ်လီဖုန်းနံပါတ်များ</p> <p>၁၀။ ဆက်သွယ်ရန်လိပ်စာနှင့် ဖုန်းနံပါတ်များ</p> <p>၁၁။ အမြဲတမ်းနေရပ်လိပ်စာနှင့် ဖုန်းနံပါတ်များ</p> <p>၁၂။ အဖအမည်</p> <p>၁၃။ အဖ၏ အလုပ်အကိုင်</p> <p>၁၄။ ဇနီး / ခင်ပွန်းအမည်</p> <p>၁၅။ ဇနီး / ခင်ပွန်းအလုပ်အကိုင်</p> | <div style="border: 1px solid black; width: 100px; height: 100px; margin: 0 auto;">ဓါတ်ပုံ</div> |
|--|--|

()
ထိုးမြဲလက်မှတ်

ဝန်ခံကတိပြုခြင်း

ကျွန်တော်သည် မြန်မာနိုင်ငံသားများဘဏ်လီမိတက်တွင် ဒါရိုက်တာအဖြစ် အရွေးချယ်ခံရန် (- - ၂၀၂၆) ရက်နေ့တွင် အဆိုပြုထားပါသည်။ ငွေရေးကြေးရေး အဖွဲ့အစည်းများ ဥပဒေပုဒ်မ (၇၆)၊ ပုဒ်မခွဲ (ဂ) ပါအတိုင်း၊ ပုဒ်မခွဲ (ခ) ကို မထိခိုက်စေဘဲ ကျွန်တော်သည် အခြားဘဏ် သို့မဟုတ် ငွေရေးကြေးရေး အဖွဲ့အစည်းများ၏ ဒါရိုက်တာအဖြစ် တစ်ချိန်တည်း တာဝန်ထမ်းဆောင်ခြင်း မရှိပါကြောင်း ဝန်ခံကတိပြု လက်မှတ်ရေးထိုးပါသည်။

အမည်	-	_____
အဘအမည်	-	_____
မှတ်ပုံတင်အမှတ်	-	_____
လိပ်စာ	-	_____

ရက်စွဲ။

ဒါရိုက်တာအဖွဲ့ဝင်များ

-----ဘဏ်

ကျမ်းကျိန်လွှာ

ကျွန်ုပ် ----- သည် ဘဏ်၏ဒါရိုက်တာများဆိုင်ရာညွှန်ကြားချက်နှင့်အညီ
----- ရက်နေ့တွင် ဤဘဏ်၏ ဒါရိုက်တာရာထူးကို ထမ်းဆောင်ရန်အတွက် လိုအပ်သော
အချက်များကို အောက်ပါအတိုင်း ကြေညာအပ်ပါသည်။

- (၁) ကျွန်ုပ်သည် မြန်မာနိုင်ငံတော်ဗဟိုဘဏ်၏ သင့်လျော်မှန်ကန်ခြင်းရှိမှုဆိုင်ရာ
စံသတ်မှတ်ချက်များအတွက် ညွှန်ကြားချက်တွင် သတ်မှတ်ထားသည့် ဘဏ်၏
ဒါရိုက်တာအဖြစ်ထမ်းဆောင်ရန် စံသတ်မှတ်ချက်၊ အရည်အချင်းများနှင့် ကိုက်ညီမှု
ရှိပါသည်။
- (၂) ကျွန်ုပ်သည် ဤဘဏ်၏ဒါရိုက်တာအဖြစ်ဆောင်ရွက်ရန် မြန်မာနိုင်ငံတော်ဗဟိုဘဏ်
က ထုတ်ပြန်ထားသည့် သင့်လျော်မှန်ကန်ခြင်းရှိမှုဆိုင်ရာ စံသတ်မှတ်ချက်များ
အတွက် ညွှန်ကြားချက်တွင် သတ်မှတ်ထားသည့် အရည်အချင်း မပြည့်မီမှု မရှိပါ။
- (၃) ကျွန်ုပ်သည် မြန်မာနိုင်ငံတော်ဗဟိုဘဏ်က ထုတ်ပြန်ထားသည့် ဘဏ်၏ဒါရိုက်တာ
များဆိုင်ရာညွှန်ကြားချက်တွင် သတ်မှတ်ထားသည့် ဤဘဏ်၏ အကျိုးစီးပွား
ပဋိပက္ခဆိုင်ရာ မူဝါဒများနှင့်အညီ ပြုမူဆောင်ရွက်ပါမည်။
- (၄) ကျွန်ုပ်သည် မြန်မာနိုင်ငံတော်ဗဟိုဘဏ်က ထုတ်ပြန်ထားသည့် ဆက်နွယ်သူများ
ဆိုင်ရာညွှန်ကြားချက်တွင် သတ်မှတ်ထားသည့် ဆက်နွယ်သူများအပေါ် ဘဏ်၏
မူဝါဒနှင့်အညီ ပြုမူဆောင်ရွက်ပါမည်။
- (၅) ကျွန်ုပ် သို့မဟုတ် ကျွန်ုပ်၏ မိသားစုသည် ဤဘဏ်တွင် အစုရှယ်ယာများနှင့်
ဒီဘင်ချာများ ----- စု ပိုင်ဆိုင်ပါသည်။ (လိုအပ်ပါက ပူးတွဲစာရင်းဖြင့် တင်ပြရန်)
- (၆) ကျွန်ုပ် သို့မဟုတ် ကျွန်ုပ်၏ မိသားစုသည် အခြားဘဏ် သို့မဟုတ် ငွေရေးကြေးရေး
အဖွဲ့အစည်းတွင် အစုရှယ်ယာများနှင့် ဒီဘင်ချာများ ----- စု ပိုင်ဆိုင်ပါသည်။
(လိုအပ်ပါက ပူးတွဲစာရင်းဖြင့် တင်ပြရန်)
- (၇) ဤဘဏ်မှတစ်ပါး ကျွန်ုပ်သည် အခြားဘဏ် သို့မဟုတ် ငွေရေးကြေးရေးအဖွဲ့အစည်း
တစ်ခုခုတွင် ဒါရိုက်တာအဖြစ် ဆောင်ရွက်နေခြင်းမရှိပါ။

- (၈) ကျွန်ုပ်၏ မိသားစုဝင်များသည် ဤဘဏ်တွင် အုပ်ချုပ်သူ/ဝန်ထမ်းအဖြစ် ဆောင်ရွက် နေခြင်း ရှိပါသည်/မရှိပါ။ (ရှိပါက သီးခြားဖော်ပြရန်)
- (၉) အထက်ဖော်ပြပါ ကြေညာချက်/ သတင်းအချက်အလက်များသည် မှန်ကန်ပါသည်။
- (၁၀) အကယ်၍ မမှန်ကန်သည့် ကြေညာချက်/သတင်းအချက်အလက်များကို တွေ့ရှိပါက ဥပဒေနှင့်အညီ အရေးယူခြင်းကိုခံပါမည်။

ကျမ်းကျိန်ဆိုသူ

ဒါရိုက်တာ၏လက်မှတ်
ဒါရိုက်တာ၏ အမည်

ဤကျမ်းကျိန်ဆိုလွှာကို ကျွန်ုပ်၏ရှေ့မှောက်၌ ကျမ်းကျိန်ဆိုသည်မှာ မှန်ကန်ပါသည်။

.....
ကျမ်းသစ္စာချပေးသည့် အရာရှိ